



"Bu, son dərəcə vacib və qeyri-adi bir görüşdür. Bu, ilk birgə tədbir olmaqla yanaşı, həm diqqətəlayiq, həm də olduqca sevindirici bir hadisədir".

Azərbaycanın və Ermənistanın əldə etdiyi nəticələr dünya üçün nümunəvi xarakter daşıyır

Bu fikri Berlində "Cənubi Qafqazda dönüş nöqtəsi: Azərbaycan və Ermənistan arasında tarixi sülh" mövzusunda keçirilən konfransda iştirak edən Münxen Lüdviq-Maksimilian Universitetinin professoru Karsten Fişer AZƏRTAC-a açıqlamasında deyib.

Görüşün dünyada çoxsaylı münaqişələrin hökm sürdüyü bir şəraitdə keçirilməsini xüsusi

vurğulayan professor bildirib: "Bu görüşü xüsusilə əhəmiyyətli edən məqam ondan ibarətdir ki, o, artıq razılaşdırılmış və həyata keçirilmiş sülh tədbirləri fonunda baş tutub. Məhz bu səbəbdən o, çoxsaylı münaqişələrin hökm sürdüyü bir dövrdə həm seçilən, həm də nadir xarakter daşıyan bir hadisəyə çevrilib. Azərbaycanın və Ermənistanın bu çərçivədə əldə et

dikləri nəticələr bütün dünya üçün nümunəvi xarakter daşıyır. Məhz bu məsələləri biz ətraflı təhlil etdik və qarşılıqlı anlaşma şəraitində geniş müzakirələr apardıq. Məqsədimiz bu prosesi gələcəkdə də ardıcıl şəkildə davam etdirməkdir".

Qeyd edək ki, Almaniyada bu formatda ilk dəfə təşkil olunan tədbirdə bu ölkənin hökumət təmsilçiləri, Bundestaqın

üzvləri, ekspertlər, jurnalistlər, Almaniyanın siyasi, iqtisadi və elmi həyatında tanınmış şəxslər iştirak ediblər. Tədbirdə Almaniyanın xarici işlər naziri Yohan Vadeful, Bundestaqın xarici siyasət komitəsinin sədri Armin Laşet, eləcə də Azərbaycanın Almaniyaadakı səfiri Nəsimi Ağayev və Ermənistanın Almaniyaadakı səfiri Viktor Yengibaryan çıxış ediblər.